

ଭୁଟାନ ପ୍ରଧାନମନ୍ତ୍ରୀଙ୍କ ଭାରତ ଗସ୍ତ (ମାର୍ଚ୍ଚ 14-18, 2024)

ମାର୍ଚ୍ଚ 13, 2024

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ନିମନ୍ତ୍ରଣକ୍ରମେ ଭୁଟାନର ପ୍ରଧାନମନ୍ତ୍ରୀ ମହାମହିମ ଦାଶ ଶେରିଙ୍ଗ ଡୋବଗେ ମାର୍ଚ୍ଚ 14ରୁ 18, 2024 ପର୍ଯ୍ୟନ୍ତ ଭାରତ ଗସ୍ତରେ ଆସିବେ । ଜାନୁଆରୀ 2024ରେ ଦାୟିତ୍ଵ ଗ୍ରହଣ କରିବା ପରେ ପ୍ରଧାନମନ୍ତ୍ରୀ ସେରିଙ୍ଗ ଡୋବଗେଙ୍କ ଏହା ହେଉଛି ପ୍ରଥମ ବିଦେଶ ଗସ୍ତ । ବୈଦେଶିକ ବ୍ୟାପାର ଏବଂ ବୈଦେଶିକ ବାଣିଜ୍ୟ ମନ୍ତ୍ରୀ, ଶକ୍ତି ଏବଂ ପ୍ରାକୃତିକ ସମ୍ପଦ ମନ୍ତ୍ରୀ, ଶିଳ୍ପ, ବାଣିଜ୍ୟ ଓ ନିଯୁକ୍ତି ମନ୍ତ୍ରୀ ଏବଂ ଭୁଟାନର ରାଜ ସରକାରର ବରିଷ୍ଠ ଅଧିକାରୀମାନେ ଭୁଟାନର ପ୍ରଧାନମନ୍ତ୍ରୀଙ୍କ ସହ ରହିବେ ।

2. ଏହି ଗସ୍ତ ସମୟରେ ଭୁଟାନର ପ୍ରଧାନମନ୍ତ୍ରୀ ରାଷ୍ଟ୍ରପତି ଶ୍ରୀମତୀ ଦ୍ରୌପଦୀ ମୁର୍ମୁଙ୍କୁ ସାକ୍ଷାତ କରିବା ସହ ଭାରତର ପ୍ରଧାନମନ୍ତ୍ରୀଙ୍କ ସହ ଦ୍ଵିପାର୍ଶ୍ଵିକ ଆଲୋଚନା କରିବେ । ବୈଦେଶିକ ବ୍ୟାପାର ମନ୍ତ୍ରୀ ଏବଂ ଅନ୍ୟ ଭାରତୀୟ ବିଶିଷ୍ଟ ବ୍ୟକ୍ତିମାନେ ଭୁଟାନ ପ୍ରଧାନମନ୍ତ୍ରୀଙ୍କୁ ଭେଟିବେ । ଏହି ଗସ୍ତ ସମୟରେ ପ୍ରଧାନମନ୍ତ୍ରୀ ସେରିଙ୍ଗ ଡୋବଗେ ମଧ୍ୟ ମୁମ୍ବାଇ ଗସ୍ତ କରିବେ ।

3. ଭାରତ ଏବଂ ଭୁଟାନ ମଧ୍ୟରେ ସବୁ ସ୍ତରରେ ବିଶ୍ଵାସ, ସଭାବନା ଏବଂ ପାରସ୍ପରିକ ବୁଝାମଣା ଉପରେ ଆଧାରିତ ବନ୍ଧୁତା ଏବଂ ସହଯୋଗର ଦୃଷ୍ଟାନ୍ତମୂଳକ ସମ୍ପର୍କ ରହିଛି । ଭୁଟାନ ପ୍ରଧାନମନ୍ତ୍ରୀଙ୍କ ଏହି ଗସ୍ତ ଉଭୟ ପକ୍ଷକୁ ଆମର ଅନନ୍ୟ ଭାଗିଦାରୀର ଅଗ୍ରଗତିର ସମୀକ୍ଷା କରିବା ଏବଂ ଭାରତ ଏବଂ ଭୁଟାନ ମଧ୍ୟରେ ବନ୍ଧୁତା ଏବଂ ସହଯୋଗର ସ୍ଥାୟୀ ସମ୍ପର୍କକୁ ବିସ୍ତାର କରିବାର ଉପାୟ ଏବଂ ପଦକ୍ଷେପ ଉପରେ ଆଲୋଚନା କରିବାର ସୁଯୋଗ ପ୍ରଦାନ କରିବ ।

ନୂଆଦିଲ୍ଲୀ

ମାର୍ଚ୍ଚ 13, 2024